



وونئتن - Cotton

پوکي، جو وقت:

پوکي، جو وقت	علائقو
15 مارچ کان 31 مارچ تائين	ضلعو نئو ۽ بدين
پهرئين اپريل کان 30 اپريل تائين	ٿر، ميرپورخاص ۽ عمرڪوٽ
15 اپريل کان 15 مئي تائين	حيدرآباد، ٽنڊو محمد خان، ٽنڊو الھيار، مٽياري ۽ ڄامشورو
15 اپريل کان 20 مئي تائين	سانگهڙ
پهرئين مئي کان 31 مئي تائين	دادو، بينظيرآباد ۽ نوشهروفيروز
15 مئي کان 15 جون تائين	خيرپور، سکر، ڪشمور، گهوٽڪي، لاڙڪاڻو، قمبر شهدادڪوٽ، شڪارپور ۽ جيڪب آباد

زمين جي تياري:

وونئتن جي فصل جي سٺي پيداوار لاءِ اهڙي زرخيز زمين چونڊڻ گهرجي. جيڪا پاڻي جذب ڪرڻ جي صلاحيت رکڻ سان گڏ دير تائين وٽ کي قائم رکي سگهي. خاص ڪري نرم لٽيائي يا چيڪي لٽيائي زمين جي چونڊ ڪجي. چونڊيل زمين ۾ سڪي، جا اونها هر ڏجن. ان کانپوءِ ٻارا ٺاهي اهڙي طرح ناليون ٺاهجن جو هر ٻاري کي ڌار ڌار پاڻي ملي. ياد رکڻ گهرجي ته وونئتن جي فصل لاءِ هر هميشه اونهو استعمال ڪجي جيڪو ڪافي هيٺ تائين زمين ۾ لهي وڃي ۽ زمين کي اهڙي طرح سڌائي ۾ آڻجي جو ڪٽي به پاڻي نه بيهي ۽ فصل کي هڪ جهڙو پاڻي ۽ پاڻ ملي سگهي.

وونئتن جي فصل جي پوکي جا طريقا:

سنڌ ۾ وونئتن جي پوک عام طور تي ته ناڙيءَ ذريعي ڪئي وڃي ٿي پر ڪرين ۽ ويڪرن ڪرين بنن تي به هيءَ فصل پوکيو وڃي ٿو. وونئتن جي ناڙيءَ رستي پوک لاءِ قطارن جي وچ ۾ اڍائي فوٽن جو مفاصلو ۽ ڇڏائيءَ کانپوءِ ٻوٽن جي وچ ۾ 9 انچ مفاصلو رکيو وڃي. ڪرين تي هوا جي رخ کي نظر ۾ رکي 9 انچن جي فاصلي تي 2 کان 3 داڻا چنگيءَ جي صورت ۾ لڳائڻ گهرجن. ڪرين يا بنن جي وچ ۾ نالي مٺي فوت کان وڌيڪ ويڪري نه هجي. ويڪرن ڪرين بنن تي ٻنهي پاسن کان چنگيون لڳائڻ گهرجن.

بج جو مقدار:

بج هميشه اعتماد وارن ادارن، ڪمپنين يا زميندارن کان حاصل ڪرڻ گهرجي. خاص ڪري سنڌ ۾ بي ٽي جنسن جي پوک ڪرڻ وقت اهڙي بج جي چونڊ ڪجي جيڪو موسم توڙي وونٽن جي جيئن ۽ بيمارين خلاف مدافعت جي سگهه رکندڙ هجي.

پوکيءَ جو طريقو	بُج واري بج جو مقدار في ايڪڙ	بُج لٿل بج جو مقدار في ايڪڙ
ناڙي پوک	8 کان 10 ڪلو گرام	5 کان 6 ڪلو گرام
ڪرين ۽ بنن واري پوک	3 کان چار ڪلو گرام	2 کان 3 ڪلو گرام

سفارش ڪيل جنسون:

وونٽن جون هي جنسون پوکي سگهجن ٿيون: ايف ايچ 900، ايف ايچ 901، ايف ايچ 1000، CIM 602، MNT 886، ايف ايچ 142، بي ايچ 118، سي آئي ايم 473، نيلمر 121، ڪرس 9، ريشمي، هاري دوست، شهباز، ڪرس 134، ڪرس 342، چاندي، سهڻي، ناياب، نيا آف وغيره.

بج تان بُج لاهڻ لاءِ تجويزون:

10 ڪلو بج تان بُج لاهڻ لاءِ هڪ لٽر گندڪ جو تيزاب ڪافي آهي. بج کي ڪنهن به پلاسٽڪ جي ٽب ۾ وجهو مٿان آهستي آهستي تيزاب هاريو ان کانپوءِ ڪنهن ڪاني يا بيلچي سان بج کي هيٺ مٿي چڱي طرح هلايو ته گڪڙن تان ڪپهه جا بُج آهستي آهستي ختم ٿيڻ شروع ٿيندا. پر هاڻ گڪڙن تان بُج صاف ڪرڻ لاءِ جديد مشينون به مارڪيٽ ۾ آهن انهن مان به فائدو حاصل ڪري سگهجي ٿو. جڏهن بج تيزاب ۾ صاف ٿي وڃي ته پوءِ ان کي ڪنهن ڇاڻي يا گڙ مٿان رکو ۽ بج تي پاڻي هاريو. ۽ گهٽ ۾ گهٽ 4-3 ڀيرا چڱي طرح پاڻي هاريو پوءِ هڪ بج ڪٺي زبان تي رکو جيڪڏهن ڪٺاڻ هجي ته وري پاڻي ۾ ڌوئو جيڪڏهن ڪٺاڻ نه هجي ته ڪنهن ڇانوءَ واري جاءِ تي سڪايو.

پوکيءَ کان اڳ بج کي دوا لڳائڻ:

پوکيءَ کان اڳ زرعي ماهر جي صلاح سان بج کي ڪا ٽنگي ۽ جيت مار دوا لڳائي پوءِ پوکيو وڃي ته ائين ڪرڻ سان هڪ مهيني تائين ڦٽندڙ فصل رس چوسڻ وارين بيمارين جي حملي کان محفوظ رهندو. ان کانسواءِ بج ۾ قوتوڙو به بهتر انداز ۾ ٿيندو آهي.

في ايڪڙ ٻوٽن جو تعداد ۽ ڇڏائي:

جيئن ته ماهرن جو چوڻ آهي ته وونٽن مان بهتر پيداوار لاءِ في ايڪڙ ۾ ٻوٽن جو تعداد 22 کان 25 هزار تائين هئڻ گهرجي. ان لاءِ جڏهن ٻوٽا 5 کان 6 انچ جا ٿين ته ٻوٽن ۾ ڇڏائي جو عمل ڪرڻ گهرجي. جنهن ۾ هڪ ٻوٽي جو ٻئي ٻوٽي کان مفاصلو گهٽ ۾ گهٽ 9 انچ رکجي. ته جيئن هر هڪ ٻوٽي کي پاڻي، پاڻ توڙي اس ۽ هوا گهربل انداز ۾ ملي سگهي.

رهيل خال پرڻ:

جيئن ته ڪرين وارين فصل جو جائزو وٺڻ کانپوءِ ڏسجي ته جتي جتي اڳ ۾ پوکيل بج نه ڦٽو

آهي ته اتي بهير بچ جون چُنڱيون لڳائي خال پري چڏڻ گهرجن.
گڏ:

وونئڻن جي ٻوٽن جي بهتر واڌ ويجهه لاءِ فصل کي گندگاھ کان صاف رکڻ گهرجي ۽ ان جو بهترين ذريعو گڏ آهي. ناڙي پوک ۾ پهرئين گڏ پنجهون ٿي، ٻي گڏ پهريون پاڻي ۽ ڏيڻ وقت ٽئين گڏ ٻيو پاڻي ڏيڻ کانپوءِ زمين جي وٽ ۾ اچڻ وقت ڪرڻ گهرجي. جڏهن ته ڪرين واري فصل کي پهرئين گڏ ٻئي پاڻي کان پوءِ زمين جي وٽ ۾ اچڻ کانپوءِ ڪرڻ گهرجي. فصل ۾ گڏ ڪرڻ کانپوءِ نائٽروجن پاڻ استعمال ڪرڻ گهرجي ته جيئن پوکيل فصل جي ٻوٽن کي وقت سر خوراڪ ملي سگهي.

فصل مان گندگاھ جو خاتمو:

حقيقت سان ڏسجي ته وونئڻن جي فصل تي اڪثر جيتن ۽ وائرس جو حملو گهڻي گندگاھ سبب ٿئي ٿو. ان کانسواءِ گندگاھ جي ڪري فصل جي پيداوار ۾ گهٽتائي اچي ٿي. گندگاھ فصل جي روشني، پاڻي، هوا ۽ پاڻ ۾ به حصيدار بنجي ٿو. جنهن ڪري زرعي ماهر جي صلاح سان جڙي ٻوٽيون ختم ڪندڙ دوائن جو استعمال ڪرڻ گهرجي. جنهن ۾ اسٽامپ 1000 کان 1250 سي سي في ايڪڙ يا ٽرانسونل 600 گرام في ايڪڙ يا ڊوال گولڊ 800 ملي ليٽر في ايڪڙ يا پينڊي ميٽالين 1000 ملي ليٽر في ايڪڙ يا تيز 20 گرام في ايڪڙ جي حساب سان ڦهاريو ڪريو.

پاڻ جو استعمال:

پاڻ جي ذريعي ٻوٽن کي نائٽروجن، فاسفورس، پوٽاش ۽ زنڪ جو گهربل مقدار ملي ٿو. جيڪڏهن ٻوٽن ۾ نائٽروجن جي کوٽ ايندي ته ٻوٽن جي پنن جو رنگ هلڪو سائو ٿي ويندو آهي ۽ آهستي آهستي ڀيلي رنگ ۾ تبديل ٿي ويندو آهي ۽ ٻوٽن جي واڌ ويجهه بيجهي وڃي ٿي. اهڙيءَ طرح وري فاسفورس جي کوٽ سبب ٻوٽن جو قد ننڍو ٿئي ٿو، گوڙا دير سان ٺهندا آهن. گوڙن جي سائيز به ننڍي ٿي ويندي آهي. ۽ ٻوٽن جي ٿڙ جو رنگ زمين جي سطح وٽ ڀيلو نظر ايندو آهي. پر جيڪڏهن فصل ۾ پوٽاش جي کوٽ هوندي ته پنن جا ڪنارا ڀيلا ۽ زرد مائل ٿي ويندا آهن. پنن جي رڳن جو رنگ گاڙهاڻ مائل ٿي پوندو آهي ۽ پنن جا ڪنارا خشڪ ٿي ويندا آهن. جڏهن ته زنڪ جي کوٽ جي ڪري پنن جي سائيز ننڍي ٿي ويندي آهي ۽ اندروني طور تي پنن جون رڳون ڪاريون يا ڏنڌليون نظر اينديون آهن. جنهن ڪري وونئڻن جي فصل ۾ ڪيميائي پاڻ جو استعمال مٿئين کوٽ کي نظر ۾ رکي ڪرڻ گهرجي. جڏهن ته زمين ۾ پوکي ۽ وقت وٽان جو پاڻ پڻ استعمال ڪرڻ گهرجي.

ٻي تي جنسن لاءِ پاڻ جي سفارش

زمين جو قسم	في ايڪڙ ڪيميائي پاڻ جو استعمال
لٽياسِي زرخيز زمين	اڍائي ٻوريون نائٽروفاس ۽ اڌ ٻوري ايس-او-پي، پوکي ۽ مهل، اڌ ٻوري يوريا ۽ اڌ ٻوري ايس-او-پي پنجهو ۽ مهل ۽ مٺي ٻوري يوريا گل ٻائي مهل ڏيڻ گهرجي.
	يا سوا هڪ ٻوري ڊي-اي-پي، اڌ ٻوري ايس-او-پي ۽ اڌ ٻوري يوريا، پوکي ۽ مهل اڌ ٻوري يوريا ۽ اڌ ٻوري ايس-او-پي پنجهو ۽ مهل ۽ هڪ ٻوري يوريا

<p>گل ٻاڻي مهل ڏيڻ گهرجي.</p> <p>پوٽيون تي ٻوريون نائٽروفاس، اڌ ٻوري ايس-اوپي، پوکيءَ مهل اڌ ٻوري يوريا ۽ اڌ ٻوري ايس-اوپي پنجهوءَ مهل ۽ مٺي ٻوري يوريا گل ٻاڻي مهل. يا ڏيڍ ٻوري تي-ايس-پي، مٺي ٻوري يوريا ۽ اڌ ٻوري ايس-اوپي پوکيءَ مهل ڏيڻ گهرجي مٺي ٻوري يوريا ۽ اڌ ٻوري ايس او پي پنجهوءَ مهل جڏهن ته هڪ ٻوري يوريا گل ٻاڻيءَ تي ڏيڻ گهرجي.</p>	<p>وچولي زرخيز زمين</p>
<p>هڪ ٻوري ڏي-اي-پي، اڌ ٻوري ايس-اوپي ۽ مٺي ٻوري يوريا پوکيءَ مهل ڏيڻ گهرجي. هڪ ٻوري يوريا ۽ اڌ ٻوري ايس-اوپي، پنجهوءَ مهل ۽ جڏهن ته هڪ ٻوري يوريا گل ٻاڻيءَ وقت ڏيڻ گهرجي.</p> <p>يا هڪ ٻوري تي-ايس-پي، اڌ ٻوري ايس-اوپي ۽ هڪ ٻوري يوريا پوکيءَ مهل. هڪ ٻوري يوريا ۽ اڌ ٻوري ايس-اوپي پنجهوءَ مهل ۽ جڏهن ته هڪ ٻوري يوريا گل ٻاڻي مهل ڏيڻ گهرجي.</p>	<p>هلڪي وارياسي زمين</p>
<p>ٻه ٻوريون نائٽروفاس پوکيءَ مهل، 2 ٻوريون امونيم نائٽرٽ پنجهوءَ مهل ۽ 2 ٻوريون گل ٻاڻيءَ مهل ڏيڻ گهرجي.</p> <p>يا هڪ ٻوري يوريا پوکيءَ مهل، 3 ٻوريون SSP ۽ هڪ ٻوري امونيم نائٽرٽ 2 ٻوريون امونيم نائٽرٽ پنجهوءَ مهل ۽ گل ٻاڻي وقت ڏيڻ گهرجي.</p>	<p>ڪمزور يا ڪلراني زمين</p>
<p>ٻه ٻوريون نائٽروفاس يا سوا ٻه ٻوريون ايس-اوپي، ۽ هڪ ٻوري امونيم نائٽرٽ يا هڪ ٻوري زور آور ۽ هڪ ٻوري يا سوا ٻوري تي-ايس-پي ڏيڻ گهرجي.</p> <p>نوٽ: فصل کي ٻهريون پاڻ پوکي جي 15 کان 20 ڏينهن اندر، ٻيو پاڻ 25 کان 30 ڏينهن اندر ڏيڻ گهرجي. ڪرين تي پوکيل فصل کي ٽيون پاڻ 70 ڏينهن جي اندر ڏيڻ گهرجي.</p>	<p>ڪلراني، سخت زمين يا ڪرين تي پوکيل وونٽن جي صورت ۾</p>

وونٽن جون بيماريون ۽ تدارڪ

ٻوٽن جي پنن جو سڙڻ ۽ سڪڻ:



هن بيماريءَ جي ڪري وونٽن جي ٻوٽن جي پنن تي شروع ۾ پورا ڇهنبدار داغ ڏٺا ٿين ٿا. گهڻي حملي جي صورت ۾ ٿارين تي به اهي داغ نظر اچن ٿا. تڙ تي هن بيماريءَ جي حملي سبب ڪاري رنگ جو دائرو ٺهي ويندو آهي. اهڙيءَ طرح هن بيماريءَ جي لڳڻ سان ٻوٽي جا گوڙا ڳرڻ، سڙڻ شروع ٿي ويندا آهن. اها بيماري هڪ قسم جو وائرس آهي جيڪو آهستي آهستي سموري فصل ۾ ڦهلجي ويندو آهي. ان ڪري بيمار ٻوٽا فوري طور ڪڍي فصل کان پري ساڙڻ گهرجن. ان کانسواءِ بچ کي آئنده ڪافونڊي مار (Fungicide) زهريلي دوا لڳائي پوءِ پوکڻ گهرجي.



گوگڙن جو سڙڻ (Boll Rot):

هن بيماريءَ ۾ شروع ۾ گوگڙن جي اندر پورا يا ڪاري رنگ جا ڌٻا ظاهر ٿيندا آهن. ٻاهران گوگڙا نيڪ حالت ۾ هوندا آهن پر اندران ڪپهه ڳري سڙي ويندي آهي يا وري گوگڙا ٽڙندا ٿي ناهن. ڪجهه گوگڙا ٽڙندا آهن ته انهن جي ڪپهه جو رنگ اڇي بدران هلڪو پيلو نظر ايندو آهي.

هن کان بچاءَ جي تدبير:

جيئن ته هيءَ بيماري گهميل موسم يا ڪيڙي جي حملي جي ڪري ٿيندي آهي. جنهن جي ضابطي لاءِ ريڊومل گولڊ يا ميٽاليڪس+ مينڪوزيب 250 گرام في ايڪڙ جي حساب سان ڦوهارو ڪرڻ گهرجي. ۽ ڪينٽن ته پڻ ضابطو آڻڻ گهرجي.

ٻوٽن جي پاڙن جو سڙڻ (Root Rot):



هيءَ بيماري ٻوٽن ۾ مختلف بيڪٽيريال جي ڪري ٿيندي آهي. ٻوٽا اوچتو مرجھائجي ويندا آهن ۽ چڪ ڏيڻ سان پاڙان سؤلائي سان نڪري ايندا آهن. ٻوٽن جون پاڙون ڳريل سڙيل نظر اينديون آهن ۽ پاڙن کي زور ڏيڻ سان پيلي رنگ جو ليسوڙي جهڙو بدبودار پاڻي نڪرندو. هن بيماريءَ کان بچاءَ لاءِ ٻوٽي جو ٻوٽي کان فاصلو مناسب رکڻ گهرجي. ۽ بچ کي ڪنهن به ڦٽندي مار زرعي زهر سان ملائي پوءِ استعمال ڪجي جهڙوڪ: ٽاپسن ايم Topsis M يا ٽايوفينائيٽ ميٿائيل 5 گرام في ڪلو لڳائي پوءِ پوکڻ گهرجي.

وونئڻن جا جيت ۽ انهن جو تدارڪ

سائو مهلو (Jassid):



سائي مهلي جا بچا ۽ بالغ پنن جي هيٺان رس چوسي پنن ۾ زهريلو مادو داخل ڪن ٿا. حملي آور پنن جا ڪنارا هيٺئين پاسي مڙي ويندا آهن، پنن جون نسون سڪي ويندا آهن. جنهن ڪري پن ڪمزور ٿي ويندا آهن. شديد حملي جي صورت ۾ پن ڦڪا ۽ ڳاڙها ٿي چڻي پوندا آهن. هن جيت جو شديد حملو جولاءِ ۽ آگسٽ مهيني ۾ ٿيندو آهي، جهڙالي موسم هن جيت جي واڌ ويجهه لاءِ وڌيڪ موزون هوندي آهي.

احطياتي تدبيرون:

وونئڻن جي پوکي سفارش ڪيل وقت تي ڪرڻ گهرجي. گهڻي پاڻ ڏيڻ کان پاسو ڪجي. گندگهه کي ختم ڪرڻ گهرجي. قوت مدافعت رکندڙ جنسون پوکڻ گهرجن.

ضابطو:

جيسپر 200 ملي لٽر (نائٽن پائرم) يا انسٽنٽ يا ويلاستي 200 ملي لٽر في ايڪڙ يا اميڊاڪلوپڊ گروپ جي ڪابه دوا 250 ملي ليٽر في ايڪڙ يا ايڊوانٽيڇ 500 ملي ليٽر في ايڪڙ ڏيڻ گهرجي.



ٿرٽرو (Thrips):

هن جيت جي حملي سان پن هينئين پاسي اڇا چاندي نما ساسر جهڙي شڪل جا ٿي مڙي ويندا آهن ۽ پوتي جي واڌ ويجهه پڻ متاثر ٿي رڪجي ويندي آهي. هن جيت جو حملو وونٽن جي فصل تي شروعات کان وٺي آخري چونڊي تائين هوندو آهي.

احطياتي تدبيرون:

وونٽن جي ڀرسان ڪپهه سان مشابهت رکڻ وارا ٻوٽا يا فصل نه پوکجن. گندگاه جو خاتمو ڪجي. گهڻي پريشر واري مشين ذريعي صاف پاڻي يا ڪپڙن ڏوڻ واري صابن جي محلول جو ٿوهارو ڪرڻ سان به ٿرٽري جو حملو گهٽائي سگهجي ٿو.

ضابطو:

پائريٽ 80 کان 100 ملي لٽر في ايڪڙ يا ريڊيٽنٽ 60 کان 80 ملي لٽر في ايڪڙ يا ڊائميٽوئيٽ 300 يا ڊيناڊم 300 ملي لٽر في ايڪڙ يا ليسٽا 100 گرام يا (ڪلوروفيناپائير) يا سوشل يا پروفائيل يا اسٽالڪر 200 ملي لٽر في ايڪڙ ڏيڻ گهرجي.



اڇي مک (White fly):

هن جيت جا بچا ۽ بالغ پن مان رس چوسي ليشس دار مادو ماکي جهڙو خارج ڪن ٿا. جنهن ڪري سينور واري بيماري ٿي پوندي آهي ۽ ڪپهه جي پيدوار ۽ معيار کي نقصان پهچي ٿو. اڇي مک جو حملو خشڪ موسم ۾ گهڻو ٿئي ٿو. شديد حملي جي ڪري وونٽن تي پن مروڙ (CLCV) بيماري اچي ٿي. هن جيت جو حملو آگسٽ ۽ سيپٽمبر مهيني ۾ وڌيڪ ڏٺو ويو آهي.

احطياتي تدبيرون:

وونٽن جي فصل ۾ يا ڀرسان ميزبان ٻوٽا جهڙوڪ پينڊي، وانگڻ وغيره نه پوکڻ گهرجن. ميزبان ٻوٽن ۽ گندگاه کي ختم ڪجي. پاڻ سفارش ڪيل وزن کان وڌيڪ نه ڏجي.

ضابطو:

اولا 60 سي سي في ايڪٽ يا ڊاء فينٿيوران 250 سي سي في ايڪٽ يا ڊولو يا راکو 250 سي سي في ايڪٽ يا پولو يا موسيلان 125 گرام في ايڪٽ يا ايسيلان يا اسيٽامائيپرڊ 125 گرام في ايڪٽ يا گليڊيو 150 گرام يا پائپرپروڪسيفن 400 کان 500 ملي لٽر يا اميڊاڪلوپرڊ 250 ملي لٽر في ايڪٽ ڏيڻ گهرجي .



ملي بگ (Mealy bug):

ملي بگ ٻوٽي جي پنن مڪڙين مان رس چوسيندو آهي ۽ زهريلو مادو کاڌي دوران ٻوٽي ۾ داخل ڪندو آهي جنهن ڪري پن مڪڙيون ۽ گل ڇڻي پوندا آهن ۽ ٻوٽي جي واڌ ويجهه رڪجي وڃي ٿي ۽ حملي آور ٻوٽي جا گؤنڇ، گل، گوگڙا ڇڻي پوندا آهن. هي جيت لٽي دار مادو خارج ڪري ٿو جيڪو ڪاري سينور واري بيماريءَ جو ذريعو بڻجي ٿو. شديد حملي جي صورت ۾ ٻوٽو سڪي ختم ٿي ويندو آهي.

احطياتي تدبيرون:

فصل جو هر روز معائنو ڪرڻ گهرجي. شروعاتي مرحلي ۾ ملي بگ ٿوري تعداد ۾ نظر اچي ته ان کي هٿ تي پلاسٽڪ جي ٿيلهي لڳائي ماري ختم ڪجي. ميزبان ٻوٽن ۽ گندگاھ جو خاتمو ڪرڻ گهرجي.

ضابطو:

ڪيوراڪران 500-800 ملي لٽر يا پروفېڪس 500 کان 800 ملي لٽر يا لارسيبين يا ڪلوروپائريفاس يا فورت 500 کان 1000 ملي لٽر يا پروفينوفاس 500-800 ملي لٽر في ايڪٽ ڏيڻ گهرجي .

جون (Mites):



وونٽن جي فصل ۾ لڳاتار موسم خشڪ رهڻ سان جون جو حملو ظاهر ٿئي ٿو جون ٻوٽي جي پنن مان رس چوسي ڄارو ناهي ٿي جيڪو ٻوٽي جي کاڌ خوراڪ ٺاهڻ وارو عمل پڻ متاثر ٿئي ٿو. جڏهن جون جو شديد حملو ٿئي ٿو ته پن، مڪڙيون ۽ گل ڇڻي پوندا آهن. جولاءِ ۽ آگسٽ مهيني ۾ هن جو شديد حملو ٿئي ٿو.

احطياتي تدبيرون:

پيرائٽائيڊ گروپ جونءَ دوائون شروعاتي مرحلي ۾ استعمال نه ڪجن. جون جو حملو خشڪيءَ تي وڌيڪ ٿئي ٿو. ان ڪري فصل کي صاف پاڻي سان ڦهاريو ڪرڻ سان جونءَ جو خاتمو ڪري سگهجي ٿو.

ضابطو:

اوبیرون 100 ملي لتر في ايڪڙ يا تالستار يا ريشم يا سلڪ يا باء فينٽرين 250 ملي لتر في ايڪڙ يا پولو يا ڊولو 250 ملي لتر في ايڪڙ ڏيڻ گهرجي .



چٽڪرو ڪينٽون (Spotted boll worm):

چٽڪرو ڪينٽون فصل جي شروعات ۾ چوٿين کي نقصان ڏيندو آهي. جڏهن گل ٻاٽي نڪرڻ شروع ٿيندي آهي ته گهڻو نقصان گلن، مُڪڙين ۽ گوگڙن ۾ اندر داخل ٿي ڪندو آهي جنهن ڪري پيداوار گهٽ ملندي آهي. هن جو شديد حملو آگسٽ ۽ سيپٽمبر مهيني ۾ ٿئي ٿو.

احطياتي تدبيرون:

وونٽن جي فصل ۾ يا پاسن کان ميزبان ٻوٽن جو خاتمو ڪجي. آخري چونڊي کانپوءِ جلدي زمين مان بائيون ڪڍي اونها هر ڏئي زمين ڪيڙي ڇڏجي. پينڊين جي باقيات کي وونٽن جي پوکي کان اڳ ۾ ختم ڪرڻ گهرجي.

ضابطو:

ٽريسر 80 کان 100 ملي لتر يا ڪراتي يا جيسپر يا ڊمانڊ يا ليمبا 250 کان 300 ملي لتر في ايڪڙ يا تالستار يا سلڪ يا ريشم يا باء فينٽرين 250 ملي لتر في ايڪڙ ڦوهارو ڪرڻ گهرجي.



آمريڪي ڪينٽون (American Boll worm):

هن جيت جا بچا/ ڪينٽان ڦٽڻ سان فصل جي نرم گوڻچن کي کائڻ شروع ڪندا آهن ۽ پوءِ ٻوٽي جي ٻين حصن جهڙوڪ مُڪڙيون، گل ۽ گوگڙن تي ڪينٽان حملو آور ٿين ٿا جنهن ڪري فصل کي شديد نقصان ٿئي ٿو. گل ٻاٽي ٺهڻ وقت هن جيت جو حملو شروع ٿئي ٿو پر شديد حملو جون کان آگسٽ مهيني ۾ ڏٺو ويو آهي.

احطياتي تدبيرون:

اونها هر هلائي زمين ۾ رهيل ڪينٽن کي اُس جي تپش رستي ناس ڪجي. گندگاه جو خاتمو ڪجي. جاچ پڙتال جاري رکجي.

ضابطو:

ٽريسر 80 کان 100 ملي لتر في ايڪڙ يا لارسبين 700 کان 1000 ملي ليٽر يا پروڪليم 200 ملي لتر في ايڪڙ يا ايماميڪٽن 200 ملي لتر يا ٽائيمر- پارڪو- بروڪا- ٽائي ڪون يا تالستار 200 ملي لتر في ايڪڙ ڏيڻ گهرجي .

گلابي ڪينئون (Pink boll worm):



هن جيت جا آن مان نڪتل ڪينئا جلدي گل ٻاڻيءَ ۾ داخل ٿين ٿا جڏهن گل تي حملو ڪري ٿو ته گل جون مُڪڙيون ملائي روزيت (Rosette) يا مانڊاڻي جهڙي شڪل ۾ اندر ٿي اندر گل جا نر صفا ڪائي ڇڏيندو آهي. ۽ ٻئي پيري نسل شڪل ۾ آڻيندو آهي گوگڙي تي حملي ڪرڻ وقت سوراخ ڪري اندر داخل ٿي وڃي ٿو، هي ڪپھ جي بچ جو ڳڻ ڪائي ناس ڪري ٿو.

احطياتي تدبيرون:

هن جيت کي ناس ڪرڻ لاءِ پيلاڙي ڪانپوءَ مال جو چارو ڪرائڻ گھرجي ان ڪانپوءَ ۾ وونٽانين ڪتي ساڙي ڇڏجن.

ضابطو:

ٻولتن 500 ملي لٽر يا ڊريم يا يونٽ پلس يا ڪيپيٽل پلس ايڊر پلس، اڳري فاس يا ڪائونٽر پلس، ڊيلٽا ڪنگ يا ڊيلٽا+ٽراءِ زوفاس 500 کان 600 ملي لٽر في ايڪڙ يا پروايڪسس 100 ملي لٽر في ايڪڙ ڏيڻ گھرجي.



ميچ يا ليچ يا ليوفيوران يا انڊيڪس : (Armyworm) لشڪري
ڏيڻ گھرجي في ايڪڙ 200 ملي لٽر

آءِ سي ٽي زرعي توسيعي مرڪز

ڊائريڪٽوريٽ جنرل زرعي توسيع، زراعت کاتو حڪومت سنڌ

ICT Agricultural Extension Services Center, Directorate General Agriculture Extension, Agriculture, Supply & Prices Department Government of Sindh, Block-F, Shahbaz Building Hyderabad.

Helpline: +92 3111646111 Email: ictagriextensionsindh@gmail.com

www.ictagrisindh.gov.pk